

खबर संक्षेप

कमिश्नर ने निर्माण कार्यों की गुणवत्ता और समय सीमा पर जोर दिया

सतना। कमिश्नर बीएस जामोद ने सतना में आयोजित संभागीय समीक्षा बैठक में विभिन्न विभागों द्वारा किए जा रहे निर्माण कार्यों की गहन समीक्षा की। उन्होंने निर्माण कार्यों में गुणवत्ता पर विशेष ध्यान देने और उच्च निर्धारित समय सीमा में पूरा करने के निर्देश दिए। कमिश्नर ने अधिकारियों को क्षेत्र का लगातार भ्रमण कर कार्यों की निगरानी करने तथा भू-अर्जन या अन्य किसी भी बाधा को तत्काल समन्वय से दूर करने को कहा। उन्होंने लापरवाही बरतने वाली निर्माण एजेंसियों के खिलाफ सख्त कार्रवाई की चेतावनी भी दी। हाल ही में हुई भारी वर्षा को देखते हुए कमिश्नर ने विशेष रूप से जलमग्न होने वाले पुलों और रपटों पर तत्काल बैरियर लगाने और कर्मचारी तैनात करने के निर्देश दिए। उन्होंने कहा कि पुल पर पानी आने की स्थिति में दोनों ओर से आवागमन पूरी तरह बंद कराया जाए। अधिक वर्षा से क्षतिग्रस्त सड़कों का सर्वेक्षण कर उन्में सुधार कार्य शीघ्र शुरू करने के निर्देश भी दिए गए। बैठक में भू-अर्जन के महत्व पर जोर देते हुए कमिश्नर ने कहा कि कार्य स्वीकृत होते ही भू-अर्जन की कार्यवाही शुरू कर दी जानी चाहिए और निर्माण एजेंसियों को वर्क ऑर्डर के साथ ही आवश्यक भूमि भी उपलब्ध कराई जाए। नागोद परसमनियामेंटर मार्ग निर्माण के लिए वन विभाग से समन्वय स्थापित करने तथा सीतापुर से बड़वार मार्ग में शेष बचे चार किलोमीटर का कार्य एक माह में पूरा करने के निर्देश दिए गए। रीवा-प्रयागराज मार्ग पर सोहानी घाट में सड़क सुधार का कार्य तत्काल शुरू करने और सभी फोरलेन सड़कों के डिवाइडर में पोथे रोपित कर उनकी सुरक्षा सुनिश्चित करने के लिए भी कहा गया।

हिलौथा बोरवेल घटना में दोषियों पर होगी कार्रवाई

सतना। कलेक्टर डॉ.सतीश कुमार एस ने नागोद तहसील के हिलौथा के सलेया घर में हुई बोरवेल की घटना (बोरवेल में गिरने की घटना) की रिपोर्ट एसडीएम नागोद से लेने के निर्देश दिए। उन्होंने कहा कि राज्य शासन के खुले बोरवेल में गिरने से होने वाले नुकसान को रोकने के दिशा-निर्देशों और प्रावधानों के अनुसार दोषियों पर कार्यवाही की जाएगी। घटनाओं की रोकथाम के लिए ग्राम पंचायत द्वारा शासनदोषों का पता लगाया गया अथवा नहीं, इसकी जांच सीईओ जिला पंचायत सतना द्वारा की जाएगी। भविष्य में इस प्रकार की दुर्घटना न हो, इसके लिए जिम्मेदारों से प्रमाण पत्र भी लिया जाएगा।

पुलिस की 'नशे से दूरी-है जरूरी' जागरूकता रैली आज

सतना। पुलिस मुख्यालय भोपाल के निर्देशानुसार, सतना पुलिस द्वारा चलाए जा रहे नशे से दूरी-है जरूरी अभियान के तहत 15 जुलाई को सुबह 11:30 बजे एक विशाल जागरूकता रैली का आयोजन किया जाएगा। यह रैली पुलिस लाइन के पास स्थित चौपाटी से प्रारंभ होकर सड़क हाउस चौराहा के पास समाप्त होगी। नगर पुलिस अधीक्षक, सतना ने इस कार्यक्रम में कोतवाली, कोलगांव, सिविल लाइन, महिला थाना और यातायात थाना प्रभारियों को अपने अधिक से अधिक बल के साथ उपस्थित रहने का निर्देश दिया है। इसमें अतिरिक्त ग्राम रक्षा समिति के सदस्यों को भी बड़ी संख्या में शामिल होने के लिए कहा गया है ताकि इस महत्वपूर्ण अभियान को सफल बनाया जा सके।

सिंगल यूज प्लास्टिक पर कार्यवाही करें: कलेक्टर

सतना। कलेक्टर एवं जिला मजिस्ट्रेट डॉ. सतीश कुमार एस ने आयुक्त नगर पालिका निगम एवं समस्त मुख्य नगर पालिका अधिकारियों को सिंगल यूज प्लास्टिक पर प्रतिबंध की प्रभावी कार्यवाही करने के निर्देश दिए हैं। भारत सरकार पर्यावरण, वन एवं जलवायु परिवर्तन मंत्रालय नई दिल्ली द्वारा प्रदेश में 1 जुलाई 2022 से पॉलीस्टाइलिन और विस्तारित पॉलीस्टाइलिन वस्तुओं सहित सिंगल यूज प्लास्टिक वस्तुओं के निर्माण, आयात, भंडारण, वितरण, विक्रय और उपयोग पर प्रतिबंध लागू किया गया है। प्रतिबंधित वस्तुओं में प्लास्टिक रिक्त सहित इयर बड्स, गुब्बारों के लिए उपयोग किए जाने वाले प्लास्टिक डांडिया, प्लास्टिक के झंडे, कैडी रिक्त, आइसक्रीम की डांडिया, पॉलीस्टाइलिन (थर्मोकॉल) की सजावट सामग्री, प्लास्टिक प्लेटें, कप, गिलास, कपे चम्मच, चाकू, स्ट्रॉ, ट्रे जैसे कटोरी, मिठाई के डिब्बों के इर्द-गिर्द लपेटने या पैक करने वाली फिल्म, निगंत्रण काठ और सिंगरैट पैकेट, 100 माइक्रोन से कम मोटाई वाले प्लास्टिक पीसीसी बैनर तथा प्लास्टिक रिक्टर शामिल हैं।

रेलवे स्टेशन में समस्याओं का अंबार, जनप्रतिनिधि मौन

पश्चिम मध्य रेलवे का सतना रेलवे स्टेशन, मध्य प्रदेश के प्रमुख स्टेशनों में से एक है, लेकिन यहाँ समस्याओं का अंबार लगा हुआ है, जिससे यात्रियों को भारी परेशानियों का सामना करना पड़ रहा है। विड़बना यह है कि इन समस्याओं के प्रति स्थानीय जनप्रतिनिधियों ने चुप्पी साध रखी है, जिससे लोगों में गहरा रोष व्याप्त है।

हरिभूमि न्यूज, सतना।

स्टेशन पर बुनियादी सुविधाओं का अभाव स्पष्ट रूप से देखा जा सकता है। प्लेटफॉर्म पर पेयजल की पर्याप्त व्यवस्था नहीं है। गर्मी के मौसम में यात्रियों को प्यास बुझाने के लिए भटकना पड़ता है, क्योंकि वाटर कूलर या तो खराब पड़े हैं या उनमें पानी नहीं आता। स्वच्छता की स्थिति भी दयनीय है।



शौचालयों में गंदगी का आलम है और प्लेटफॉर्म पर कूड़ा-करकट बिखरा रहता है, जिससे बीमारियों का खतरा बना रहता है। सुरक्षा व्यवस्था भी सवालों के घेरे में है। रात के समय पर्याप्त रोशनी की कमी और पुलिस गश्त का अभाव यात्रियों, खासकर

महिलाओं के लिए असुरक्षा का माहौल पैदा करता है। स्टेशन परिसर में अक्सर असामाजिक तत्वों का जमावड़ा देखा जाता है, जिन पर कोई लगाम नहीं है। इसके अतिरिक्त, टिकट कांटरों पर लंबी कतारें और ऑनलाइन टिकट बुकिंग में आने वाली

तकनीकी दिक्कतें यात्रियों का समय बर्बाद करती हैं। प्लेटफॉर्म पर लगने वाले ठेले और अतिक्रमण से यात्रियों को चलने में परेशानी होती है, और यह कभी-कभी दुर्घटना का कारण भी बन जाता है। स्थानीय निवासी और यात्री लंबे समय से इन

समस्याओं को लेकर आवाज उठा रहे हैं, लेकिन उनकी सुनवाई नहीं हो रही है। जनप्रतिनिधियों से उम्मीद की जाती है कि वे जनता की समस्याओं का समाधान करें, लेकिन सतना के मामले में उनकी उदासीनता निराशाजनक है। लोगों का कहना है कि चुनाव के समय बड़े-बड़े वादे किए जाते हैं, लेकिन जीतने के बाद उन वादों को भुला दिया जाता है।

पार्किंग व्यवस्था ध्वस्त

पिछले महीने की 20 तारीख से पार्किंग का ठेका खत्म हो गया है। यात्री अपने वाहनों को लावारिस स्थिति में छोड़कर जाने के लिए मजबूर हैं। ऐसी स्थिति में चोर उचकके गाड़ियाँ चोरी कर रहे हैं। रेलवे की स्थानीय अधिकारियों ने पार्किंग की कोई वैकल्पिक व्यवस्था नहीं की है जिसकी वजह से स्थिति और भी बिगड़ती जा रही है। अगर जल्द ही इन समस्याओं पर ध्यान नहीं दिया गया, तो यात्रियों की परेशानी और बढ़ सकती है। यह आवश्यक है कि स्थानीय प्रशासन और जनप्रतिनिधि मिलकर इस ओर कदम उठाएं और सतना रेलवे स्टेशन को एक स्वच्छ, सुरक्षित और सुविधा संपन्न स्टेशन बनाने की दिशा में कार्य करें।

आयुष्मान योजना में गफलत करके लाखों कमा रहे हैं निजी अस्पताल चिकित्सकों में सतगुरु अस्पताल के खिलाफ हो चुकी है कार्यवाही

सतना।

सतना में आयुष्मान भारत प्रधानमंत्री जन आरोग्य योजना के तहत निजी अस्पतालों द्वारा बड़े पैमाने पर धोखाधड़ी और अनियमितताओं के मामले चर्चा में हैं। विश्वसनीय सूत्रों से मिली जानकारी में पता चला है कि कई निजी अस्पताल इस महत्वाकांक्षी योजना का दुरुपयोग कर रहे हैं, जिससे सरकारी को लाखों रुपये का चूना लग रहा है और जरूरतमंद मरीजों को उचित लाभ नहीं मिल पा रहा है। शिकायतों के अनुसार, निजी अस्पताल मरीजों को मामूली बीमारियों के लिए भी लंबी अवधि तक भर्ती कर रहे हैं ताकि वे अधिक दिनों का बिल बना सकें। इसके अलावा, ऐसे मामले भी सामने आए हैं जहाँ मरीजों को गैर-जरूरी और महंगे टेस्ट कराने के लिए मजबूर किया गया, जबकि उनकी बीमारी के इलाज के लिए इनकी आवश्यकता नहीं थी। सूत्रों ने बताया



कि कुछ अस्पताल फर्जी मरीज दिखाकर या एक ही मरीज के नाम पर कई बार बिल बनाकर योजना का दुरुपयोग कर रहे हैं। यह भी आरोप है कि कई अस्पताल निर्धारित पैकेज दरों से अधिक शुल्क ले रहे हैं और मरीजों को उन सेवाओं के लिए भी भुगतान करने को मजबूर कर रहे हैं जो आयुष्मान योजना के तहत मुफ्त होनी चाहिए। इस गफलत के कारण, निजी अस्पताल अवैध रूप से लाखों

रुपये कमा रहे हैं, जबकि सरकारी खजाने पर बोझ बढ़ रहा है। अधिकारियों का कहना है कि दोषी पाए जाने वाले अस्पतालों के खिलाफ कड़ी कार्रवाई की जाएगी, जिसमें उनका पंजीकरण रद्द करना और वित्तीय दंड लगाना शामिल है। सरकार का उद्देश्य है कि आयुष्मान योजना का लाभ सही मायने में गरीब और जरूरतमंद लोगों तक पहुंचे, और इस तरह की धोखाधड़ी से योजना की

विश्वसनीयता पर सवाल उठते हैं। उम्मीद है कि जल्द ही दोषियों के खिलाफ सख्त कदम उठाए जाएंगे ताकि आयुष्मान योजना की पवित्रता बनी रहे।

इनका कहना है

सतना में हाल ही में तीन निजी अस्पतालों को आयुष्मान योजना में शामिल किया गया है जिसमें सार्थक हॉस्पिटल, पाठक हॉस्पिटल और विविध हॉस्पिटल शामिल हैं लेकिन अभी तक यहां से कोई भी शिकायत नहीं मिली है। इसके पहले चिकित्सकों में सतगुरु अस्पताल से एक शिकायत स्टेट लेवल पर हुई थी, जिस पर स्टेट लेवल की कार्रवाई की गई थी। योजना का सही तरीके से पालन हो इसकी मॉनीटरिंग के लिए मुख्य चिकित्सा एवं स्वास्थ्य अधिकारी सहित तीन अफसरों की टीम है जो इस पर निगरानी रखती है। केएल तिवारी, मुख्य चिकित्सा एवं स्वास्थ्य अधिकारी सतना।

विजय दिवस पर एकेएस में भव्य कार्यक्रम

सतना। एकेएस यूनिवर्सिटी में विजय दिवस के अवसर पर एक भव्य समारोह का आयोजन किया गया। जिसका नेतृत्व कैप्टन कमांडेंट कर्नल संदीप जसपाल ने किया। कार्यक्रम में लगभग 450 एनसीसी केडेट्स ने उत्साहपूर्वक भाग लिया। कार्यक्रम के मुख्य अतिथि एकेएस यूनिवर्सिटी के कुलगुरु प्रो. बी.ए. चोपड़े रहे। कार्यक्रम में विशेष रूप से प्रो. आर. एस. त्रिपाठी, अजय कुमार सोनी, डायरेक्टर, अमित कुमार सोनी, डायरेक्टर, ऑपरेशन, ज्यति सोनी, लेफ्टिनेंट प्राची सिंह और लेफ्टिनेंट दशरथ पाटीदार की उपस्थिति उल्लेखनीय रही। सभी विशिष्ट अतिथियों ने अपने संबोधन में शहीदों के साहस, शौर्य और देशभक्ति की भावना को नमन करते हुए श्रद्धांजलि अर्पित की।

धरती आबा उन्नत ग्राम' का जिला स्तरीय कार्यक्रम आज मझगवां में

सतना। प्रधानमंत्री जनजातीय आदिवासी न्याय महाअभियान के अंतर्गत 'धरती आबा उन्नत ग्राम' का जिला स्तरीय कार्यक्रम 15 जुलाई 2025 को प्रातः 10 बजे से जनपद पंचायत सभागार मझगवां में आयोजित किया जा रहा है। जिला प्रशासन के तत्वाधान में आयोजित इस कार्यक्रम में सभी विभागों के जिला अधिकारियों को उपस्थित रहने के निर्देश दिए गए हैं।

सीएम हेल्पलाइन में कलेक्टर ने दिए संतुष्टिपूर्ण निराकरण का प्रतिशत बढ़ाने के निर्देश



सतना।

कलेक्टर डॉ. सतीश कुमार एस ने आज सीएम हेल्पलाइन के लॉन्च प्रकरणों की समीक्षा करते हुए सभी अधिकारियों को संतुष्टिपूर्ण निराकरण का प्रतिशत बढ़ाने के निर्देश दिए हैं। सोमवार को हुई समय-समया प्रकरणों की बैठक में कलेक्टर ने राजस्व और स्वास्थ्य विभाग की धीमी प्रगति पर विशेष चिंता व्यक्त की। उन्होंने कहा कि सतना जिले की सीएम हेल्पलाइन में वर्तमान में 14वीं पोर्जनशन है और इसमें सुधार लाने के लिए सभी विभाग इस सप्ताह सीएम हेल्पलाइन पर फोकस करें। कलेक्टर ने एल-1 अधिकारियों को जिम्मेदारी पूर्वक प्रकरणों के निराकरण के

लिए कहा और राजस्व विभाग से संबंधित शिकायतों की निगरानी स्वयं एसडीएम को करने के निर्देश दिए। स्वास्थ्य विभाग की कमजोर प्रगति के लिए मुख्य चिकित्सा एवं स्वास्थ्य अधिकारी और राजस्व विभाग के एल-1 अधिकारी विवेक सिंह बघेल, प्रजा दुबे, सुजीत, शैलेंद्र बिहारी शर्मा, और सौरभ मिश्रा को अप्रसन्नता लेटर जारी करने के निर्देश दिए गए।

निराश्रित गौवंशीय पशु और

सिंगल यूज प्लास्टिक पर सख्ती

कलेक्टर ने आयुक्त नगर निगम को निराश्रित गौवंशीय पशुओं को नजदीकी गौशालाओं में भेजने की व्यवस्था करने के

निर्देश दिए। सिंगल यूज प्लास्टिक की रोकथाम पर की गई कार्यवाही की समीक्षा में कलेक्टर ने नगरीय निकाय संस्थाओं द्वारा प्रभावी कार्यवाही न होने पर नाराजगी व्यक्त की और एसडीएम सिटी के अलावा किसी भी कार्यवाही के प्रकाश में न आने पर चिंता जताई। उन्होंने कहा कि बैन की गई सिंगल यूज प्लास्टिक को रोकने के लिए नगरीय निकायों द्वारा प्रभावी कार्यवाही की जानी चाहिए।

विभिन्न योजनाओं की समीक्षा और आवश्यक निर्देश

कलेक्टर ने समग्र ई-केवाईसी, खाद्यान्न ई-केवाईसी, आयुष्मान, नकशा विहीन

ग्राम, राजस्व प्रकरण, फार्म रजिस्ट्री, और खाद्यान्न वितरण की भी समीक्षा की। बताया गया कि नगर निगम सतना में डेढ़ लाख डुप्लीकेट समग्र आईडी का डिलीशन हुआ है और मझगवां, रामपुर बधेलान में भी बेहतर कार्य हुआ है। नगर पंचायत जैतवारा में समग्र ई-केवाईसी का काम नहीं होने पर सीएमओ को कारण बताओ नोटिस जारी करने के निर्देश दिए गए। खाद्य अधिकारी ने बताया कि तीन माह के आवंटित खाद्यान्न में 94 प्रतिशत उठाव हो गया है। फार्म रजिस्ट्री में समुचित प्रगति नहीं होने पर तहसीलदार मझगवां, कोटर, कोटी, और नागोद को कारण बताओ नोटिस जारी करने के निर्देश दिए गए।

पदोन्नति और वृक्षारोपण

की हुई समीक्षा

कलेक्टर ने जिला स्तर पर होने वाली पदोन्नतियों के लिए सीआर, पद क्रम सूची, आरक्षण रोस्टर आदि की कार्यवाही पूर्ण कर तैयारी रखने के निर्देश दिए। उन्होंने बताया कि परामर्शदात्री समिति की बैठक सितंबर माह के प्रथम सप्ताह में की जाएगी, तब तक विभागीय समितियों की बैठक संपन्न करा ली जाए। वृक्षारोपण की समीक्षा के दौरान नोडल अधिकारी गौरव शर्मा ने बताया कि अब तक सीएसआर से 23 हजार 700 पौधे प्राप्त हुए हैं, जिनका वितरण विभागों को कर दिया गया है। कलेक्टर ने पर्याप्त बारिश को देखते हुए सभी विभागों को वृक्षारोपण कराने और किए गए कार्य का दस्तावेजीकरण करने के निर्देश दिए।

अपर कलेक्टर मैहर ने किया गौशाला का निरीक्षण



सतना। अपर कलेक्टर मैहर शैलेंद्र सिंह ने सोमवार को विकासखंड रामनगर के भ्रमण के दौरान गुलवार गुजारा गांव में स्थित गौशाला का औचक निरीक्षण किया। निरीक्षण के दौरान उन्होंने गौवंश की संख्या, उनके चारा-पानी सहित अन्य व

यूजीसी ने महात्मा गांधी चिकित्सक ग्रामोदय विश्वविद्यालय को श्रेणी-1 की स्वायत्तता दी



सतना। उच्च शिक्षा, तकनीकी शिक्षा एवं आयुष्य मंत्री इन्द्र सिंह परमार ने प्रदेश के चिकित्सक स्थित महात्मा गांधी चिकित्सक ग्रामोदय विश्वविद्यालय को विश्वविद्यालय अनुदान आयोग द्वारा 'श्रेणीबद्ध स्वायत्तता' अंतर्गत श्रेणी-1 की स्वायत्तता अर्जित करने की महत्वपूर्ण उपलब्धि मिलने पर उच्च शिक्षा विभाग एवं विश्वविद्यालय परिवार को शुभकामनाएं एवं बधाई दी है।

ईएसआईसी की योजना: नियोजताओं और कर्मचारियों के पंजीकरण को बढ़ावा

सतना/रीवा।

कर्मचारी राज्य बीमा निगम ने नियोजताओं और कर्मचारियों के पंजीकरण को प्रोत्साहित करने के लिए स्क्रीम टू प्रमोट रजिस्ट्रेशन ऑफ एम्प्लॉयर्स/एम्प्लॉईज 2025 को मंजूरी दी है। यह योजना जुलाई से 31 दिसंबर 2025 तक लागू रहेगी। एस्पपीआरए ईई का मुख्य उद्देश्य पंजीकरण प्रक्रिया को सरल बनाना और पिछली देनदारियों को समाप्त करके स्वेच्छक अनुपालन को बढ़ावा देना है। पहले पंजीकरण न कराने पर कानूनी कार्रवाई और बकाया योगदान की मांग की जाती थी, लेकिन अब इन बाधाओं को दूर किया जाएगा। भोपाल के संयुक्त निदेशक निश्चल कुमार नाग ने बताया कि यह योजना मध्य प्रदेश में भी लागू की जा रही है। नियोजता अपने प्रतिष्ठानों और कर्मचारियों को ईएसआईसी, श्रम सुविधा, और एमसीए

पोर्टल के माध्यम से डिजिटल रूप से पंजीकृत कर सकते हैं। पंजीकरण की घोषित तिथि से पहले की अवधि के लिए कोई योगदान या लाभ लागू नहीं होगा, और न ही कोई निरीक्षण या रिकॉर्ड की मांग की जाएगी। यह योजना विशेष रूप से उन प्रतिष्ठानों (जैसे कारखाने, दुकानें, होटल, निजी चिकित्सा व शैक्षणिक संस्थान, आदि) के लिए है जिनमें 10 या अधिक कर्मचारी हैं और जो अभी तक ईएसआईसी अधिनियम के तहत पंजीकृत नहीं हुए हैं। इस पहल से कर्मचारी, विशेष रूप से ठेका श्रमिक, ईएसआईसी के तहत स्वास्थ्य और सामाजिक लाभों का लाभ उठा पाएंगे। पंजीकरण की तिथि से कर्मचारियों और उनके परिवारों को चिकित्सा सुविधाएं मिलेंगी, साथ ही बीमारी, मातृत्व, चोट या मृत्यु के मामलों में नकद लाभ भी उपलब्ध होंगे। अधिक जानकारी और सहायता के लिए, रीवा शाखा प्रबंधक विजय कुमार नामदेव (9424135794) से संपर्क किया जा सकता है।

खबर संक्षेप

तेज रफतार मोटर बाइक अनियंत्रित होकर गिरी एक युवक गंभीर रूप से हूआ घायल कटनी रेफर



अमानगंज। रविवार की रात लगभग 8:00 बजे एक सड़क दुर्घटना का मामला अमानगंज किशनगढ़ मुख्य सड़क मार्ग सिंचोरा ग्राम के समीप सामने आया जिसमें एक तेज रफतार मोटर बाइक अनियंत्रित होकर गिर गई मोटर बाइक में सवार चालक राममू आदिवासी पिता धन्नु आदिवासी निवासी कुडन गहदरा गंभीर रूप से घायल हो गया घटना की जानकारी उपस्थित लोगों द्वारा पुलिस को दी गई जिस पर पुलिस ने मौके पर पहुंचकर घायल व्यक्ति को अमानगंज सामुदायिक स्वास्थ्य केंद्र पहुंचाया जहां घायल का प्राथमिक उपचार कर चिकित्सालय कटनी के लिए रेफर कर दिया।

जीपीएफ खाताधारकों के लिए वर्ष 2024-25 का वार्षिक लेखा विवरण ऑनलाइन उपलब्ध



पन्ना। महालेखाकार कार्यालय (लेखा एवं हकदारी)-द्वितीय, मध्यप्रदेश, ग्वालियर द्वारा राज्य के शासकीय सेवकों के सामान्य वार्षिक लेखा विवरण 2024-25 के वार्षिक लेखा विवरण को ऑनलाइन उपलब्ध कराया गया है। अधिकारी-कर्मचारी अब अपना जीपीएफ स्टेटमेंट आधिकारिक वेबसाइट पर अपनी सीरीज, खाता क्रमांक तथा पासवर्ड दर्ज कर सीधे डाउनलोड कर सकते हैं। जीपीएफ विवरण में यदि किसी भी प्रकार की विषमता या त्रुटि पाई जाती है, तो अभिज्ञाता ऑनलाइन शिकायत निवारण प्रणाली के माध्यम से शिकायत दर्ज कर सकते हैं। इसके लिए वेबसाइट पर ऑनलाइन सर्विसेस विकल्प पर क्लिक कर संबंधित जानकारी और दस्तावेज अपलोड किए जा सकते हैं। शिकायतों का निराकरण एक माह के भीतर महालेखाकार की निगरानी में किया जाएगा। शिकायत दर्ज करने के लिए कर्मचारी दूरभाष नंबर 0751-2432457 या व्हाट्सएप नंबर 8827409410 पर भी संपर्क कर सकते हैं।

सरपंच ने साथियों के साथ पिता व पुत्र को पीटा कटनी। डीमरखेड़ा थाना क्षेत्र के ग्राम जिरि में मारपीट का एक वीडियो वायरल हो रहा है जिसमें सरपंच और उसके साथियों द्वारा आदिवासी पिता-पुत्र की पीटाई की जा रही है। यह घटना 9 जुलाई की शाम को डीमरखेड़ा थाना क्षेत्र के डूंडहा मोड़ पर हुई। रविवार सुबह घटना का वीडियो सामने आया। इसमें कुछ लोग दो लोगों को पीटते नजर आ रहे हैं। जिरि ग्राम पंचायत के सरपंच महेश यादव, उनके भाई चूड़ामणि यादव और योगेंद्र यादव ने बिजौरी ग्राम निवासी अजय सिंह माकों और उसके पिता राममिलन माकों पर हमला किया। वायरल वीडियो में तीनों आरोपी लाठी-डंडों से पीड़ित को पीटते हुए साफ दिखाई दे रहे हैं। पीड़ित अजय सिंह का आरोप है कि चूड़ामणि यादव उनकी पत्नीजी पर गलत नीयत रखता है। इसका विरोध करने पर उन्होंने हमला किया। घटना उस समय हुई जब अजय अपने पिता के साथ खमतरा बाजार जा रहे थे।

भटिया की नेहाल पटान पिकप पुलिस ने की जप्त

दूंस दूंस कर पिकप में तल बनाकर 30 नग से अधिक भरे थे पशु गौ सेवकों के प्रयासों से पकड़ा गया भैंसों से लदा पिकप सलेहा। थाना क्षेत्रांतर्गत बीती दरम्यानी रात्रि को 30 नग से अधिक भैंसों से भरा पिकप एमपी 35 रइ 2763 नेहाल पटान लिखा पिकप जो भटिया का बताया गया है इस पिकप में तल बनाकर 30 नग से अधिक भैंस भरे होना बताया गया है लोगों ने यह बताया कि रात्रि में भटनवारा ग्राम से भैंसों को लादा गया था जिसके ऊपर गौ सेवक नजर बनाए हुए थे जैसे पिकप विल्हाई मोड़ पहुंचा सलेहा देवेन्द्रनगर गुनौर के गौ रक्षक एवं समाज सेवियों ने घेरा बंदी कर पकड़ लिया और मामले की सूचना पुलिस को दी सलेहा पुलिस ने बगैर देर गवाए मौका स्थल पहुंचकर पिकअप वाहन को अपने सुपुर्द लेकर प्रारंभिक कार्रवाई कर मामले की वेवचना शुरू करदी है पुलिस के तमाम प्रयासों के बाद रात्रि



अवैध कॉलोनी निर्माण के संबंध में सर्वेक्षण दल गठित करें

19 जुलाई के पश्चात सड़क पर निराश्रित गौवंश मिलने पर दर्ज होगी एफआईआर

कलेक्टर ने टीएल बैठक में विभागवार लंबित प्रकरणों के निराकरण की समीक्षा कर दिए निर्देश

पन्ना। कलेक्टर सुरेश कुमार ने कहा है कि जिले में भू-माफियाओं के विरुद्ध सख्ती से कार्रवाई की जाए। अवैध कॉलोनी निर्माण के संबंध में सर्वेक्षण दल का गठन भी किया जाए। राजस्व अधिकारी निरंतर रूप से अवैध अतिक्रमण के विरुद्ध कार्रवाई जारी रखें। सोमवार को कलेक्टर सभाक्ष में संपन्न हुई टीएल बैठक में जिला कलेक्टर द्वारा उक्ताशय के निर्देश दिए गए। इस अवसर पर अधिकारियों को स्कूल, छात्रावास, शासकीय उचित मूल्य दुकान एवं स्वास्थ्य केंद्रों के नियमित रूप से निरीक्षण के लिए भी निर्देशित किया गया। साथ ही नाला एवं तालाब से अतिक्रमण हटवाने, जलभराव की स्थिति पर रोकथाम तथा हैण्ड पंप एवं बोरिंग स्थल के आसपास गंदे पानी का रिसाव चेक कराने के लिए भी निर्देश दिए गए। साथ ही वर्षों के कारण प्रभावित सड़क व पुलिया के संधारण और निकाय अधिकारियों एवं पीएचई के अधिकारी को दूषित जल की समस्या के निराकरण के लिए यथोचित कार्रवाई के लिए निर्देशित किया गया। कलेक्टर ने कहा कि जिले में सड़क दुर्घटनाओं पर रोकथाम और विभिन्न गौवंश एवं पशुओं की सुरक्षा की दृष्टिगत वर्तमान में धारा 163 प्रभावशाली है, जिसके तहत निराश्रित गौवंश को अनियमित रूप से एक सप्ताह के भीतर गौ शालाओं में शिफ्ट करने की कार्रवाई की जाना थी। इसके बावजूद कतिपय स्थानीय निकायों द्वारा गौवंश को अव तक सड़क से विस्थापित करने की कार्रवाई नहीं की गई है। इसलिए अविचल गौशालाओं की व्यवस्थाओं का पूर्व अवलोकन कर निराश्रित गौवंश को तत्काल



गौशालाओं में शिफ्ट करें। आगामी 19 जुलाई के पश्चात जिले के मुख्य मार्गों अथवा शहरी या ग्रामीण क्षेत्र की सड़कों पर निराश्रित गौवंश मिलने की स्थिति में संबंधित लोकसेवक के विरुद्ध एफआईआर दर्ज कराई जाएगी। इसलिए समस्त सचिव, सरपंच, जनपद पंचायत सीईओ एवं नगरीय निकायों के सीएमओ द्वारा समय पूर्व आवश्यक कार्रवाई सुनिश्चित की जाए। उन्होंने कहा कि गौशाला से पशुपालकों को गौवंश की वापसी के दौरान अर्थदण्ड वसूलने के साथ ही हिदायत भी दी जाए। साथ ही पुनः निराश्रित गौवंश मिलने पर संबंधित पशुपालक के विरुद्ध आवश्यक कार्रवाई करें। गौशाला में पहुंचे प्रत्येक गौवंश की टैगिंग कराएं। जिला कलेक्टर ने थाना प्रभारियों को भी जिम्मेदारी के साथ तस्दीक उपरत भारतीय न्याय संहिता की धारा 223 के तहत मुकदमा दर्ज कराने के निर्देश दिए गए।

सीएम हेल्पलाइन के निराकरण में लापरवाही पर होगी कार्रवाई-

कलेक्टर ने कहा कि सीएम हेल्पलाइन मामलों के निराकरण में कोई लापरवाही बर्दाश्त नहीं होगी। वर्तमान में सी एव्ही डी श्रेणी के विभाग 20 तारीख के पूर्व शिकायतों के निराकरण के लिए सटीक प्रतिवेदन दर्ज कराएं। प्रमुख रूप से श्रम विभाग की

शिकायतों के निराकरण के लिए स्थानीय निकायों के अधिकारी समन्वय के साथ कार्य करें। श्रम विभाग के अधिकारी द्वारा भी निराकरण की स्थिति की समीक्षा की जाए। इस दौरान बीएमओ अजयगढ़ को आकांक्षी विकासखण्ड के संकेतकों के अनुरूप ग्रामवार प्रगति लाने के निर्देश दिए गए। साथ ही सभी तहसीलदार को राजस्व प्रकरणों के निराकरण में लापरवाही की स्थिति पर एवं खराब रैंक आने पर कड़ी कार्रवाई की चेतावनी दी गई। इसके लिए सभी पटवारियों को ग्रामवार लक्ष्य सौंपकर निराकरण में तेजी लाने के निर्देश दिए गए। साथ ही सिविल सर्जन, जिला संयोजक, आरटीओ एवं कार्यपालन यंत्री लोक निर्माण विभाग को भी आगामी पांच दिवसों में सीएम हेल्पलाइन में अपेक्षित प्रगति लाने के निर्देश दिए गए। जिला कलेक्टर ने मत्स्य पालन विभाग के निरीक्षक को जनपद पंचायत सीईओ पवई से समन्वय कर प्रतिबंधित अवधि में मत्स्याखेट करने वालों के विरुद्ध छापामार कार्यवाही कर मुकदमा दर्ज कराने के निर्देश दिए। कलेक्टर ने लोक सेवा गारंटी अधिनियम के तहत सभी राजस्व अधिकारियों को समय सीमा में आवेदनों का तत्परता से निराकरण, टीएल विषय से संबंधित प्रकरणों की विषयवार नसितयां तैयार करने, स्कूली छात्र-छात्राओं के शेष 9 प्रतिशत छात्रवृत्ति के

प्रकरणों में त्वरित भुगतान, निकायवार समग्र ई-केवायसी कार्य में निरंतर कार्यवाही, मध्याह्न भोजन शाला निरीक्षण और नागरिक अपूर्ति निगम के माध्यम से सभी राशन दुकानों पर समयावधि में खाद्यान्न की उपलब्धता इत्यादि के संबंध में भी निर्देश दिए। जिला कलेक्टर ने विभागवार स्वरोजगार योजनाओं की समीक्षा कर राज्य ग्रामीण आजीविका मिशन के संविदा मैदानी अधिकारी-कर्मचारियों द्वारा पदीय दायित्वों के निर्वहन में लापरवाही बरतने पर कार्य में सुधार के लिए नोटिस देकर संविदा सेवा समाप्ति के निर्देश भी दिए। टीएल बैठक में राशन मित्र पोर्टल पर केवायसी से वंचित खाद्यान्न हितग्राहियों के संबंध में निराकरण दर्ज कराने तथा नवीन पात्रता पर्ची के संबंध में भी निर्देशित किया गया। इसके अलावा प्रधानमंत्री आवास योजना शहरी के तहत हितग्राहियों के ऑनलाइन आवेदन पत्रों के निराकरण के लिए पात्रता अनुसार कार्यवाही तथा आवश्यकता होने पर नगरीय निकाय अधिकारियों को एसडीएम से समन्वय कर बसाहट के लिए पट्टा स्थल आवंटित कराने की बात कही।

एसआई सुभाष सिंह को पुत्र शोक, आयोजित की गई शोकसभा



पन्ना। आज के इस सभ्य समाज के दौर में कई प्राचीन परम्पराएँ ऐसी हैं कि जो आज आर्थिक रूप से पिछड़े वर्ग के लिए इन परम्पराओं का निर्वाहन कर पाना इनके बस के बाहर की बात है। और बहुत हद तक अब इन पुरानी मान्यताओं को कुछ लोग कुरीतियों से जोड़ने लगे हैं। और इन्हीं बदलाव करने पर जोर भी दे रहे हैं। आज ऐसी एक पुरानी परम्परा राष्ट्रीय लोधी युवा महासभा के जिलाध्यक्ष चन्द्रशेखर सिंह लोधी जी के भतीजे एवं एसआई सुभाष सिंह जी के जेठपुत्र शोक सभा में यह मुद्दा उठा और इस पर लोधी समाज के सभी लोगों ने अपनी सहमति जताकर निर्णय लिया कि कुछ परम्पराओं में बदलाव लाना बेहद जरूरी है। जैसे मृत्यु भोज लम्बे समय से बहस का मुद्दा रहा है। कई विद्वानों का मानना है कि यह एक सामाजिक बुराई है इसे बंद किया जाना चाहिए। जबकि कुछ लोग इस वैदिक व्यवस्था के पक्षधर हैं। सबके अपने-अपने तर्क हैं। बावजूद इसके आधुनिक प्रगतिशील समाज में यह सोच लगातार मजबूत हो रही है कि अपनों का खोने का दुःख और ऊपर से तेरहवीं संस्कार पर भारी भरकम खर्च कर्ना तक उचित है। इस कुरीति के कारण कई दुःखी परिवार कर्ज के बोझ तले दब जाते हैं। जीवन भर कर्ज के कुचक्र से मुक्त नहीं हो पाते हैं। पन्ना जिले में लोधी समाज की बैठकों में लम्बे समय से मृत्यु भोज को बंद करने की बात होती रही है। जिले के अजयगढ़ तहसील क्षेत्र के सरवंशी निवासी राष्ट्रीय लोधी युवा महासभा पन्ना के जिला अध्यक्ष चन्द्रशेखर सिंह लोधी जी के भतीजे एवं एसआई सुभाष सिंह लोधी के जेठ पुत्र का 2 जुलाई 2025 को दुखद निधन उपरांत तेरहवीं के दिन मृत्यु भोज आयोजित न करके

सदियों से चली आ रही इस समाजिक कुरीति को मिटाने का साहसिक कदम उठाया है। 14 जुलाई को सुबह से 24000 गायत्री मंत्र का जप अनुष्ठान पूर्ण करने के उपरांत गायत्री पूजन पितृदरपण के साथ गायत्री हवन पूजन कर श्रद्धांजलि अर्पित की गई। श्रद्धांजलि सभा में मृत्यु भोज, तेरहवीं बंद करने की शपथ दिलाई गई। श्रद्धांजलि सभा में लोधी राजपूत धर्मशाला चित्रकूट के नवनिर्वाचित अध्यक्ष अजयगढ़ नंदपाल सिंह लोधी जी, और वरिष्ठ अधिवक्ता शारदा प्रसाद सिंगरील, कांग्रेस के वरिष्ठ नेता पूर्व डिस्ट्रिक्ट कमाण्डेंट अधिकारी करण सिंह राजपूत, पूर्व आवकारी अधिकारी राम शरण सिंह लोधी जी, वरिष्ठ नेता बाला प्रसाद लोधी उमरी, दिया सरपंच पूर्व फौजी रामशिरोमणी सिंह लोधी, गायत्री परिवार पन्ना से फूल सिंह ठाकुर, एलडी सिंह विजय सिंह, पूर्व जिला पंचयत सदस्य श्रीपाल लोधी जी, मिथलेश सिंह छतरपुर, प्रीतम सिंह, दिनेश सिंह बाबूजी, नंदकिशोर सिंह महदोपुरवा, सत्येन्द्र सिंह, राम सिंह लोधी जी, सूर्य प्रताप वर्मा एडवोकेट, सीएल सिंह, मनीष महदोले नगर पालिका पन्ना, रामछेलावन सिंह लोधी एवं राष्ट्रीय लोधी युवा महासभा के जिला मीडिया प्रभारी राजेन्द्र लोधी सहित बड़ी संख्या में समाजिक बंधु एवं महिलायें शामिल रही।

चौमुखनाथ मंदिर के अंदर से रात्रि में हुई दान पेटी चोरी

सलेहा। सलेहा निकटतम चौमुखनाथ महादेव मंदिर से बीती रात्रि दान पेटी अज्ञात चोरों द्वारा चोरी करने की घटना प्रकाश में सामने आई है रात्रि इयूटी कर रहे पुरातत्व कर्मचारी ने जब सुबह मंदिर का ताला खोला तो मंदिर में दान पेटी गायब थी चौमुखनाथ मंदिर खुलने का समय सूर्योदय एवं बंद का सूर्य अस्त है रात्रि इयूटी में तैनात कर्मचारी ने दो बजे पहरा के समय मंदिर का ताला लगा रहना बताया है



पेटी गायब मंदिर से गायब थी जिसकी सूचना पुरातत्व विभाग रीवा कार्यालय को दी गई रीवा से पुरातत्व अधिकारी बं कुनाल शर्मा पहुंचे चौमुखनाथ मंदिर पहुंचे पश्चात सलेहा थाने में रिपोर्ट दर्ज कराई। पुरातत्व कर्मचारियों ने बताया कि मंदिर परिसर की दान पेटी लगभग 1 वर्ष से विभाग ने नहीं खोली थी लगभग 1 वर्ष से पहुंच रहे भक्तों द्वारा किया गया दान दान पेटी में बंद था पुलिस मामले की विवेचना में जुट गई है। इसके बाद जब मंदिर सुबह खोला गया गेट का ताला टूटा था एवं दान

कृषि विभाग के द्वारा आज किसानों को किया गया फ्री बीज का वितरण

गुनौर। जिला पन्ना के गुनौर विकासखंड के अंतर्गत अमानगंज तहसील में खरीफ सीजन के अंतर्गत उडद, मूंग, अरहर,धान का निःशुल्क बीज वितरण कार्य विगत सप्ताह से किया जा रहा है। कृषि विस्तार अधिकारी अमानगंज राजीव द्विवेदी ने बताया कि किसान आनलाइन आवेदन कर बीज प्राप्त कर रहे हैं। अभी तक सैकड़ों किसानों को निःशुल्क बीज वितरण किया जा चुका है किसानों ने खुशी जाहिर की और कहा की नई कृषि विस्तार अधिकारी के आने से हम लोगों को यह जानकारी और बीज समय से उपलब्ध कराया गया। और बताया गया कि किस ढंग से फसल की बुवाई करें और कैसे इसी फसल से ज्यादा मुनाफा कमाए।



असाक्षर व्यक्तियों का सर्वे के जरिए हो सही चिन्हांकन- कलेक्टर



उल्लास नवभारत साक्षरता कार्यक्रम के क्रियान्वयन के लिए हुई बैठक पन्ना। राज्य शिक्षा केन्द्र द्वारा शहरी एवं ग्रामीण क्षेत्र के 15 वर्ष से अधिक आयु एवं औपचारिक शिक्षा प्राप्त नहीं कर सके व्यक्तियों को साक्षर करने के उद्देश्य से उल्लास नवभारत साक्षरता कार्यक्रम संचालित किया जा रहा है, जिसके तहत लक्षित असाक्षर व्यक्तियों को बुनियादी साक्षरता एवं संख्यात्मकता का ज्ञान प्रदान कर प्रमाण पत्र प्रदान किया जाएगा। इस संबंध में कलेक्टर एवं जिला साक्षरता मिशन प्राधिकरण के अध्यक्ष सुरेश कुमार की अध्यक्षता में आज कलेक्टर कार्यालय के सभागार में बैठक हुई। इस दौरान अवगत कराया गया कि जिले में दो

लाख से अधिक असाक्षरों का साक्षर बनाना का लक्ष्य है। इस महत्वपूर्ण अभियान में स्कूल शिक्षा विभाग सहित महिला बाल विकास, जन अभियान परिषद, उच्च शिक्षा विभाग, नगरीय विकास एवं आवास विभाग, पंचायत एवं ग्रामीण विकास विभाग, आजीविका मिशन और स्वास्थ्य विभाग की भी महती भूमिका है। जिला कलेक्टर ने बैठक में कहा कि सर्वे के जरिए शत-प्रतिशत असाक्षर व्यक्तियों का चयन कर आवश्यक कार्यवाही की जाए। अक्षर साक्षरों के चयन एवं प्रशिक्षण सहित गतिविधियों का हर स्तर पर व्यापक प्रचार प्रसार भी किया जाए। साथ ही सामाजिक चेतना केंद्रों और अध्ययन केन्द्रों का संचालन एवं मॉनिटरिंग भी सुनिश्चित करें। कलेक्टर ने बैठक में उपस्थित जिला प्रौढ़ शिक्षा अधिकारी से कार्यक्रम अंतर्गत मूल्यांकन प्रणाली के संबंध में जानकारी लेकर इस सामाजिक कार्यक्रम को सफल बनाने के निर्देश दिए। इसके अलावा टीम एवं अक्षर साक्षरों के सहयोग से पोर्टल में दर्ज व्यक्तियों के अलावा अन्य छूटे हुए असाक्षर व्यक्तियों का चिन्हांकन करने के निर्देश भी दिए।

दक्षिण पन्ना वनमण्डल की अन्तरी पहल - बुंदेली आल्हा गायन के माध्यम से सर्पदंश से बचाव हेतु जन-जागरूकता

पन्ना। दक्षिण पन्ना वन विभाग द्वारा सर्पदंश (सांप के काटने) से होने वाली जनहानि को रोकने तथा ग्रामीण क्षेत्र में इसके प्रति सतर्कता एवं वैज्ञानिक उपचार की समझ बढ़ाने हेतु एक अभिनव पहल की गई है। इस प्रयास के तहत, बुंदेलखंड की परंपरागत वीरगाथा शैली अ आल्हा के माध्यम से एक रजगता-परक लोकगीत की रचना और प्रस्तुति करवाई गई है। इस गीत को रचनाकार डॉ. सुरेश श्रीवास्तव शंकरभट्ट एवं उनकी टीम द्वारा तैयार किया गया है, जिसमें आमजन को सर्पदंश के जोखिमों, सावधानियों और सही उपचार के बारे में सरल बुंदेली भाषा में जानकारी दी गई है। इस विशेष आल्हा गायन का ऑडियो वाम वन समितियों और सोशल मीडिया के माध्यम से व्यापक रूप से प्रसारित किया जाएगा। यह गीत क्षेत्रीय लोकसंस्कृति को माध्यम बनाकर ग्रामीणों के लिए सांस्कृतिक, सुलभ और प्रभावी संदेशवाहक बनेगा। दक्षिण पन्ना वनमण्डल का यह प्रयास परंपरा और आधुनिक जागरूकता के समन्वय का एक प्रेरणादायी उदाहरण है।

अमानगंज बाईपास पर हाईवा में हवा भरते वक्त फटा टायर, 33 वर्षीय युवक की मौत

अमानगंज बिहार का बताया जा रहा है 33 वर्षीय युवक अमानगंज बाईपास पर पंचर की दुकान खोलकर करता था भरण पोषण। अमानगंज। समरिया मुख्य सड़क मार्ग बाईपास के पास आज एक दर्दनाक हादसा सामने आया है जिसमें एक 33 वर्षीय युवक की दर्दनाक मौत हो गई दरअसल सोमवार की दोपहर 3:00 बजे 33 वर्षीय युवक इरफान खान निवासी विहार हाईवे के टायर में हवा भर रहा था इसी दौरान टायर फट गया और टायर सीधे



इरफान खान को लगा जिससे उसकी घटनास्थल पर ही मौत हो गई हम आपको बता दें कि इरफान खान बिहार का निवासी है जो अमानगंज बाईपास पर पंचर की दुकान खोलकर अपना जीवन यापन कर रहा था घटना घटने के बाद उपस्थित लोगों द्वारा युवक को अमानगंज सामुदायिक स्वास्थ्य केंद्र पहुंचाया जहां चिकित्सक ने उसे देखते ही मृत घोषित कर दिया।

तेज बारिश से कच्चा मकान धराशायी, परिवार हो गया बेघर

रहने की ही रही परेशानी, प्रशासन से मदद की लगाई गुहारल अमानगंज। क्षेत्र में हो रही लगातार तेज बारिश के चलते ग्राम मुहार में घनश्याम पटेल पिता प्यारे लाल पटेल उम्र 23 वर्ष का एक कच्चा मकान धराशायी हो गया, जिससे रह रहे परिवार को भारी नुकसान हुआ है। मकान के गिरते ही परिवार के सदस्य बाल-बाल बचे, ज्ञात हो कि पिछली बारिश में एक घर गिर गया था और अभी दूसरा लेकिन अब उधेके सामने रहने की बड़ी समस्या खड़ी हो गई है। पीड़ित परिवार ने बताया कि बारिश के कारण मकान की दीवारें पहले से ही कमजोर हो चुकी थीं और शनिवार रात आई तेज बारिश में पूरा मकान एक तरफ जर्मीदोज हो गया। परिवार के पास फिलहाल रहने का कोई व्यवस्थित ठिकाना नहीं है और वह अस्थायी रूप से त्रिपाल दाल कर रहे हैं ग्रामीणों ने प्रशासन से तत्काल राहत और मुआवजा देने की मांग की है।



रहने की ही रही परेशानी, प्रशासन से मदद की लगाई गुहारल अमानगंज। क्षेत्र में हो रही लगातार तेज बारिश के चलते ग्राम मुहार में घनश्याम पटेल पिता प्यारे लाल पटेल उम्र 23 वर्ष का एक कच्चा मकान धराशायी हो गया, जिससे रह रहे परिवार को भारी नुकसान हुआ है। मकान के गिरते ही परिवार के सदस्य बाल-बाल बचे, ज्ञात हो कि पिछली बारिश में एक घर गिर गया था और अभी दूसरा लेकिन अब उधेके सामने रहने की बड़ी समस्या खड़ी हो गई है। पीड़ित परिवार ने बताया कि बारिश के कारण मकान की दीवारें पहले से ही कमजोर हो चुकी थीं और शनिवार रात आई तेज बारिश में पूरा मकान एक तरफ जर्मीदोज हो गया। परिवार के पास फिलहाल रहने का कोई व्यवस्थित ठिकाना नहीं है और वह अस्थायी रूप से त्रिपाल दाल कर रहे हैं ग्रामीणों ने प्रशासन से तत्काल राहत और मुआवजा देने की मांग की है।



खबर संक्षेप

श्रावण सोमवार के मौके पर मतंगेश्वर मंदिर में उमड़ी शिव भक्तों की भीड़



खजुराहो। विश्व पर्यटन नगरी खजुराहो के चंदेलकालीन मतंगेश्वर मंदिर में सावन माह के पहले श्रावण सोमवार को शिवभक्तों की भारी भीड़ उमड़ी। आज सुबह से ही शिवभक्तों का आना शुरू हो गया जो देर शाम तक चलता रहा इस दौरान शिवभक्तों ने मतंगेश्वर शिवलिंग पर जल अर्पण करते हुए पूजा अर्चना की, ये खिलखिल शाम तक जारी रहा। गौरतलब है कि सावन का महौला शिवभक्तों के लिए अनुकूल माना जाता है जिसमें पड़ने वाले प्रति सोमवार को बड़ी संख्या में शिवभक्तों द्वारा पूजा करके मनोरथ को पूरा किया जाता है।

युवक पर डंडों से हमला और फायरिंग



खतरपुर। ओरछा रोड थाना क्षेत्र अंतर्गत आने वाले ग्राम धमवी में सोमवार को अवैध बालू खनन को लेकर एक बड़ा विवाद हो गया। 28 वर्षीय युवक गणेश शंकर यादव जब नदी से अपने घरेलू उपयोग के लिए बालू निकाल रहा था, तभी गांव के ही दबंग लक्ष्मण यादव और अजित यादव मौके पर डंडा और अवैध हथियार लेकर पहुंच गए। आरोप है कि दोनों ने युवक के साथ जमकर गाली-गलौज की और डंडों से मारपीट शुरू कर दी। इतना ही नहीं, उन्होंने अवैध हथियार से फायरिंग भी कर दी। जान बचाव के लिए गणेश शंकर को नदी में कूदना पड़ा। किसी तरह से उसने अपनी जान बचाई और परिजनों को घटना की सूचना दी। परिजनों की सूचना पर पुलिस को जानकारी दी गई। ओरछा रोड थाना पुलिस तत्काल मौके पर पहुंची। थाना प्रभारी ने घटना को गंभीरता से लेते हुए आवश्यक जांच के निर्देश दिए हैं। पीड़ित की शिकायत पर संबंधित आरोपियों के खिलाफ एफआईआर दर्ज की जा रही है।

नदी के बीच फंसे ग्रामीणों के लिए नाव से पहुंची रेस्क्यू टीम



खतरपुर। बिजावर विकासखण्ड के देवरी ग्राम में बड़ी संख्या में लोगों के बीमार होने की सूचना पर प्रशासन और स्वास्थ्य विभाग तुरंत हरकत में आया। देवरी गांव तक कोई पक्का पहुंच मार्ग न होने के कारण रेस्क्यू टीम को नाव की मदद से गांव तक पहुंचना पड़ा। यह गांव धसान और काठन नदी के बीच बसा है, जिससे वहां तक पहुंचना बेहद मुश्किल होता है। सोमवार को तहसीलदार अमिनव शर्मा, बीएमओ डॉ. महेश त्रिवेदी, एसडीआरएफ प्लाटून कमांडर विनीत तिकारी सहित मेडिकल टीम नाव से गांव पहुंची। बीएमओ डॉ. त्रिवेदी ने बताया कि देवरी गांव में 20 से 25 परिवार निवास करते हैं और इनमें से कई महिलाएं एवं बच्चे बीमार पाए गए। कुछ को दस्त और उल्टी जैसे लक्षण थे, तो कुछ को बुखार एवं अन्य संक्रमण थे। सभी का प्राथमिक इलाज कर उन्हें जरूरी दवाएं दी गई हैं। ग्रामीण मुन्नालाल तिवारी ने प्रशासन की उत्तरदाता की सराहना करते हुए कहा कि रेस्क्यू टीम समय पर गांव पहुंची और बीमार लोगों का इलाज किया। साथ ही उन्होंने प्रशासन से अपील की कि गांव तक स्थायी सड़क मार्ग जल्द से जल्द बनाया जाए ताकि धेसी परिस्थितियों में लोगों को परेशानी का सामना न करना पड़े। गौरतलब है कि हर साल बरसात के मौसम में देवरी गांव का संपर्क आसपास के इलाकों से पूरी तरह कट जाता है। ग्रामीणों की यह मांग अब और अधिक गंभीर हो गई है कि प्रशासन इस दिशा में तुरंत कदम उठाए।

हमारे प्रदेश के दिव्यांगों के साथ सौतेला व्यवहार क्यों?



खतरपुर। देश के विभिन्न राज्यों में दिव्यांगों को अलग-अलग पेंशन राशि दी जा रही है। सबसे कम पेंशन राशि मध्यप्रदेश में है। आंध्र प्रदेश में 6 हजार रुपये तो मध्य प्रदेश में मात्र 6 सौ रुपये दिव्यांगों को पेंशन के रूप में दिए जा रहे हैं। मानसिक विकारियों के सेवक डॉ संजय कुमार शर्मा ने जिला प्रशासन के माध्यम से मुख्यमंत्री को ज्ञापन भेज कर पेंशन विसंगति को दूर करने की मांग की है। डॉ संजय कुमार शर्मा ने मुख्यमंत्री को भेजे गए ज्ञापन में उल्लेख किया है कि बढ़ती महंगाई के अनुदुःख दिव्यांगों को पेंशन राशि बेहद कम मिल रही है। डॉ शर्मा ने मुख्यमंत्री को भेजे गए ज्ञापन में उल्लेख किया है कि राजस्थान दिव्यांगों को 1500 रुपये प्रति माह पेंशन देता है। दिल्ली 60 हजार रुपये पेंशन के रूप में दे रहा है।

पुरानी ईंटों और घटिया निर्माण सामग्री से बनाई गई थी बाउंड्री वॉल पहली बारिश नहीं झेल पाई एयरपोर्ट की नई बाउण्ड्रीवाल

पर्यटन नगरी खजुराहो में राज्य सरकार और केन्द्र सरकार द्वारा विकास के नए नए कार्य कराए जाकर नया आयाम स्थापित किया जा रहा है। लेकिन भ्रष्टाचार के चलते यह विकासकार्य पहली बारिश भी नहीं झेल पा रहे हैं।



हरिभूमि न्यूज, खजुराहो।

उदाहरण के तौर पर पर्यटन नगरी खजुराहो के एयरपोर्ट में एक साल पहले नई बाउण्ड्रीवाल बनाई गई थी लेकिन यह बाउण्ड्रीवाल पहली बारिश नहीं झेल पाई और भरभराकर गिर गई एयरपोर्ट प्रबंधन द्वारा भ्रष्टाचार पर पर्दा डालने के लिए उक्त गिरी हुई बाउण्ड्रीवाल की फोटो ग्राफी करने से रोकने के लिए घटना स्थल पर दो कर्मचारियों अरविंद यादव और तुलसीदास हरिजन की ड्यूटी लगा दी गई जिससे यह लोग मीडिया को भी फोटोग्राफी करने से रोकने लगे।

सुरक्षा को ध्यान में रखकर बनी थी बाउण्ड्रीवाल

पिछले वर्ष एयरपोर्ट की सुरक्षा को ध्यान में रखते हुए नई बाउण्ड्रीवाल का निर्माण कराया गया था हालांकि अभी यह निर्माण कार्य पूरा नहीं हुआ था क्योंकि एयरपोर्ट की जो पुरानी बाउण्ड्रीवाल थी। वह चारो तरफ से जर्जर हो गई थी जिसे गिराकर नए सिरे से बनाया जा रहा था और इस बाउण्ड्रीवाल के निर्माण की जानकारी एस.के कस्ट्रक्शन बनारस को टेण्डर के माध्यम से दी गई थी। लेकिन गत वर्ष उक्त निर्माण एंजेंसी के ठेकेदार द्वारा बाउण्ड्रीवाल के निर्माण में घटिया सामग्री का निर्माण कर भारी अनिमतताएं आई थीं। मौके पर देखने पर पाया गया

था कि निर्माणकार्य में लगभग कई वर्ष पुरानी ईंटों का उपयोग किया गया था जो ईंटें बाउण्ड्रीवाल के निर्माण में लगाई गई थी। वह किसी टूटी हुई बिल्डिंग की थी साथ ही उच्च गुणवत्ता का सीमेंट उपयोग नहीं किया गया सीमेंट की मात्रा कम बालू की मात्रा ज्यादा लगाई गई जो निर्माण सामग्री उपयोग की जा रही थी। वह कहीं और बनाई जा रही थी और एयरपोर्ट तक लाने में बह सेट हो जाती थी। जिसे

बड़ी मुश्किल से बाउण्ड्रीवाल के पिलर भरने में उपयोग किया जाता था इंजीनियर भी अपनी जिम्मेदारी का निर्वाहन निर्माण कार्य के समय नहीं कर रहे थे। जिसका आज नतीजा यह देखने को मिल रहा है कि पहली बारिश भी बाउण्ड्रीवाल झेल नहीं पाई इस घटिया निर्माण कार्य की शिकायत एयरपोर्ट के उस समय पदस्थ इंजीनियर ऋषि चौरसिया से की गई थी। और उन्हें घटिया सामग्री उपयोग

किए जाने के बीडियो भी दिखाए गए थे तब उनके द्वारा साइड में काम कर रहे इंजीनियर मिश्रा को बुलाकर घटिया सामग्री उपयोग किए जाने के संबंध में पूछताछ भी की गई थी। लेकिन उन्होंने भी इंजीनियर को गुमराह कर दिया था। जबकि इंजीनियर ने ठेकेदार को अच्छी क्वालिटी की साबूत ईंटें उपयोग किए जाने की अनुमति दी थी। लेकिन अमानक सामग्री का उपयोग किए जाने से आज स्थिति यह देखने का मिली इस तरह की घटना से एयरपोर्ट की सुरक्षा पर खतरों का संकट बनता रहेगा। कई बार देखा जाता है कि जंगली जानवर टूटी दीवारों का फायदा उठाकर अंदर घुसकर रनवे तक पहुंच जाते हैं जिससे फ्लाइट संचालन के टेक ऑफ लेडिंग प्रक्रिया को खतरा बन जाता है।

मध्य प्रदेश राज्य कर्मचारी संघ सौपेगा जिला मुख्य चिकित्सा एवं स्वास्थ्य अधिकारी को ज्ञापन

खतरपुर। मध्य प्रदेश राज्य कर्मचारी संघ जिला इकाई खतरपुर स्वास्थ्य विभाग में कार्यरत कर्मचारियों की विभिन्न समस्याओं के निराकरण हेतु मुख्य चिकित्सा एवं स्वास्थ्य अधिकारी खतरपुर को गुरुवार 17 जुलाई 2025 को सायं 4 बजे ज्ञापन सौंपेगा। ज्ञापन में मुख्य रूप से कर्मचारियों की ऐसी समस्याओं के निराकरण की बात होगी जो कई महीनों से लंबित है एवं बार-बार पत्राचार करने पर भी जिनका समाधान नहीं किया जा रहा है। उक्ताशय की जानकारी देते हुए जिलाध्यक्ष श्रीकांत मिश्रा मध्य प्रदेश राज्य कर्मचारी संघ के द्वारा बताया गया कि यदि नियत समय के अंदर कर्मचारियों की समस्याओं का निराकरण नहीं किया जाता है तो मध्य प्रदेश राज्य कर्मचारी संघ स्वास्थ्य विभाग के कर्मचारियों के साथ वृहद आंदोलन की तैयारी करेगा। उक्त ज्ञापन भारतीय मजदूर संघ के विभाग प्रमुख अशोक पट्टेराया मध्य प्रदेश राज्य कर्मचारी संघ के प्रदेश उपाध्यक्ष देवेन्द्र हिगवासिया एवं संभागीय उपाध्यक्ष कृपा शंकर पाठक की उपस्थिति में दिया जायेगा।



दर्जनों किसानों ने तहसीलदार को सौपा ज्ञापन, मूसलाधार बारिश से फसलें हुई बर्बाद प्रशासन से सर्वे कराकर मुआवजे की मांग

सटई। हाल ही में हुई मूसलाधार बारिश ने क्षेत्र में भारी तबाही मचाई है। इससे सटई नगर के वार्ड क्रमांक 12, 13 और 14 सहित आसपास के क्षेत्रों में किसानों की फसलें बर्बाद हो गईं। इसको लेकर सोमवार को दर्जनों किसान तहसील कार्यालय पहुंचे और तहसीलदार इंद्र कुमार गौतम को एक ज्ञापन सौंपा। किसानों ने बताया कि बीते दो दिनों की बारिश से खेतों में चारों ओर पानी भर गया है, जिससे सोयाबीन, तिल, उड़द सहित अन्य फसलें पूरी तरह चौपट हो गई हैं। जगदम्बा पटैल ने कहा कि लगभग सभी किसानों की लाखों रुपये की फसलें नष्ट हो गई हैं। खेतों में केवल पानी ही पानी भरा है, जिससे आगे की बुवाई पर भी संकट मंडरा रहा है। वहीं सुखलाल पटैल ने बताया कि केवल खेत की फसल पूरी तरह नष्ट हो चुकी है। उन्होंने प्रशासन से मांग की है कि खेतों का शीघ्र सर्वे कराकर प्रभावित किसानों को राहत राशि दी जाए, ताकि उन्हें कुछ आर्थिक सहारा मिल सके। ज्ञापन प्राप्त करने के बाद तहसीलदार इंद्र कुमार गौतम ने कहा, आज किसानों द्वारा दिए गए ज्ञापन में फसलों की पूरी तरह बर्बादी की जानकारी दी गई है। एक टीम गठित कर सर्वे कराया जाएगा और शासन की मंशा के अनुरूप आवश्यक कार्रवाई की जाएगी।

एसडीएम कोर्ट की बिल्डिंग का घटिया निर्माण उजागर, दो माह में ही दरारें और टपकने लगी छत

1 करोड़ 30 लाख की लागत से बनी बिल्डिंग में भारी भ्रष्टाचार की आशंका, एसडीएम ने की शिकायत

नौगांव।



नगर को दो माह पहले एक बड़ी सौगात के रूप में नया एसडीएम कोर्ट भवन मिला था, जो बापू महाविद्यालय के चौराहे के पास करीब 1 करोड़ 30 लाख रुपये की लागत से तैयार किया गया था। इस भवन का लोकार्पण खतरपुर कलेक्टर पार्थ जायसवाल, महाराजपुर विधायक कामाख्या प्रताप सिंह, लोक निर्माण विभाग के इंजीनियरों और ठेकेदार की उपस्थिति में किया गया था। इसे नगर की बड़ी उपलब्धि माना जा रहा था, लेकिन अब यह निर्माण गुणवत्ता को लेकर सवालियों के घेरे में आ गया है। सूत्रों के मुताबिक, भवन में जगह-जगह दरारें पड़ गई हैं और छत से पानी टपक रहा है। बारिश के

हालिया दौर ने भवन निर्माण की पोल खोल दी है। यह वही एसडीएम कोर्ट है, जिसमें नौगांव, हरपालपुर, महाराजपुर और गढ़ीमलहरा सहित 75 ग्राम पंचायतों का रिकॉर्ड रखा जाता है और न्यायिक कार्यवाही होती है। सबसे चिंताजनक बात यह है कि जिस बिल्डिंग में करोड़ों खर्च किए गए, वह कुछ ही महीनों में जर्जर होती नजर आ रही है। जबकि महज कुछ कदमों की दूरी पर लोक निर्माण विभाग की भवन शाखा का कार्यालय मौजूद है, फिर भी निर्माण

कार्य में अनियमितताएं होती रहीं और संबंधित अधिकारी चुप रहे। निर्माण प्रक्रिया में तीसरे स्तर तक हुआ ठेका सूत्रों से मिली जानकारी के अनुसार, इस भवन का ठेका नगर के राजू चतुर्वेदी को मिला था, लेकिन बाद में इसे पेटी कॉन्ट्रैक्ट के माध्यम से पल्लो के एक भाजपा नेता को दे दिया गया। नेताजी ने यह काम अपने रिश्तेदारों और उत्तर प्रदेश के बेलाताल निवासी कुछ लोगों को सौंप दिया। इस तरह

जब तीसरी पार्टी तक निर्माण पहुंचा तो गुणवत्ता गिरना लाजिमी हो गया। एसडीएम ने की शिकायत जब इस मामले में नौगांव एसडीएम जीएस पटेल से बात की गई तो उन्होंने स्पष्ट रूप से कहा, मैंने आज ही कलेक्टर से शिकायत की है। बिल्डिंग बहुत ही घटिया तरीके से बनाई गई है। छत से पानी रिस रहा है और जगह-जगह दरारें पड़ चुकी हैं।

धार्मिक स्थलों पर बढ़ती चोरी से भक्तों की आस्था पर संकट नैनागिर के मंदिर में हुई चोरी का जल्द खुलासा करने दिया ज्ञापन

बक्सवाहा।

क्षेत्र में धार्मिक स्थलों पर हो रही चोरियों की घटनाओं से श्रद्धालुओं की आस्था को गहरा धक्का लगा है। बीती 5 जुलाई की रात को प्रसिद्ध जैन तीर्थ नैनागिर के चौबीसी मंदिर में अज्ञात चोरों ने संध लगाई और दरवाजे व गुरलक को कटर से तोड़कर लाखों की नकदी चुरा ली। गौरतलब है कि पिछले 10 वर्षों में यह सातवीं चोरी की घटना है, परंतु पुलिस अब तक एक भी मामले का खुलासा नहीं कर सकी है। स्थानीय नागरिकों ने बताया कि पूर्व में श्री मुनिसुब्रतनाथ मंदिर से छत्र, चंवर और गुरलक चोरी हो चुके हैं, जिनका अब तक कोई सुराग नहीं लग पाया। इसके अलावा बीरमपुरा के डॉन माता मंदिर से भी घंटा व दान पेटी चोरी हो चुकी है। नाराज लोगों ने मुख्यमंत्री, गुंभ मंत्री और पुलिस प्रशासन के नाम ज्ञापन सौंपते हुए तहसीलदार भरत



पांडे को चेतावनी दी कि यदि तीन दिन में नैनागिर चोरी का खुलासा नहीं हुआ, तो सामूहिक भूख हड़ताल व अनशन किया जाएगा। थाना प्रभारी सुनीता विंदुआ ने बताया कि एस्पी के निर्देशन में एक विशेष टीम गठित की गई है, जांच जारी है और जल्द ही खुलासा किया जाएगा।

प्रेमी के साथ भागी बेटी का माता-पिता ने किया पिंडदान, पिता ने कराया मुंडन, पुलिस बोली-हम लगातार कर रहे तलाश



खतरपुर। शहर के सिविल लाइन थाना क्षेत्र से एक अज्ञोखा और धार्मिक मामला सामने आया है। दरअसल यहां एक नाबालिग लड़की के अपने प्रेमी के साथ भाग जाने के बाद उसके माता-पिता ने सड़क किनारे रो-रोकर उसका पिंडदान किया और पिता ने हिंदू रीति-रिवाज से मुंडन करवाकर अपनी बेटी को मृत मान लिया। आपको बता दें कि ग्राम दड़ारी निवासी नाबालिग लड़की गत 4 जुलाई को पनागर के लक्ष्मण साहू के साथ लापता हो गई थी। लड़की के माता-पिता संतोष सिंह बुंदेला और सुनीता सिंह बुंदेला ने बताया कि लक्ष्मण साहू दड़ारी में अभिषेक चाट भंडार में काम करता था और उनकी बेटी को बहला-फुसलाकर भगा ले गया। इस घटना को रिपोर्ट सिविल लाइन थाने में दर्ज की गई थी। सोमवार को माता-पिता ने हाईकोर किनारे बैठकर हिंदू रीति-रिवाज से पिंडदान किया, जिसमें पिता संतोष सिंह ने परिवार के साथ मुंडन कराया। इस दौरान उनका रो-रोकर बुरा हाल था और हाईकोर पर गुंजर रहे लोगों की भीड़ जमा हो गई थी। बाद में सिविल लाइन थाना पुलिस ने मामले को गंभीरता से लेते हुए माता-पिता को आश्वासन दिया और उन्हें पुलिस वाहन में थाने ले गईं। संतोष सिंह ने बताया कि उनकी बेटी को मगाने वाले लक्ष्मण साहू की तलाश के लिए पुलिस से न्याय की गुहार लगाई गई है। सिविल लाइन थाना के एसआई प्रमोद रोहित ने बताया कि लड़की के परिजनों की शिकायत पर 4 जुलाई को सुसंगत धाराओं में मामला दर्ज किया जा चुका है। टीम लगातार लड़की की तलाश कर रही है।

हड़ताल व अनशन किया जाएगा। थाना प्रभारी सुनीता विंदुआ ने बताया कि एस्पी के निर्देशन में एक विशेष टीम गठित की गई है, जांच जारी है और जल्द ही खुलासा किया जाएगा।

बारिश से प्रभावित पुल-पुलियों एवं सड़कों का मरम्मतकारण करें: कलेक्टर

खतरपुर। कलेक्टर पार्थ जायसवाल की अध्यक्षता में सोमवार को जिला पंचायत सभाकक्ष में टीएल प्रकरणों की समीक्षा बैठक सम्पन्न हुई। बैठक में जिला पंचायत सीईओ तपस्या परिहार, एसडीएम सिविल लाइन्स, सहकार कलेक्टर आशीष पाटिल, डिप्टी कलेक्टर, एसडीएम, जगदपद सीईओ, नगरीय निकाय सीएमओ और जिला अधिकारी उपस्थित रहे। कलेक्टर श्री जायसवाल ने विगत दिनों जिले में हुई बारिश से संबंधित क्षति नुकसान के आकलन करने के निर्देश दिए। साथ ही प्रभावित पुल, पुलियां एवं सड़कों के मरम्मतकारण के निर्देश दिए। उन्होंने अतिवृष्टि से फसलों के नुकसान का सर्वे का मुआवजा संबंधी कार्यवाही सुनिश्चित कराने के निर्देश दिए। कलेक्टर ने जिले की वर्तमान वर्षा स्थिति, भवनों की सुरक्षा, आपदा प्रबंधन, वृक्षारोपण तथा प्रशासनिक कार्यों की समीक्षा करते हुए सभी पुराने, कमजोर गांव वाले और जर्जर भवनों को पहचान कर उन्हें तुरंत खाली कराने के लिए निवासगत नागरिकों को नोटिस जारी करने के निर्देश दिए। ताकि जान-माल की सुरक्षा हेतु आवश्यकता अनुसार ऐसे भवनों को शीघ्र ध्वस्त किया जाए। कलेक्टर ने बक्सवाहा विकासखंड के कर्मचारियों की वेतन वृद्धि पर अस्थायी रोक लगाने के भी निर्देश दिए गए। आरटीओ को नियम विरुद्ध संचालित वाहनों पर कार्यवाही के निर्देश कलेक्टर ने आरटीओ को संचालित सभी बसों को फिटनेस, परमिट, ड्राइविंग लाइसेंस और ओवरलोडिंग की नियमित जांच करने के निर्देश दिए और नियमानुसार वाहनों का संचालन नहीं करने पर कार्यवाही के निर्देश दिए। कलेक्टर ने जिले में जहां भी खुले बोरवेल या अशुद्ध खुदाई वाले कुएँ हैं, उन्हें तत्काल ढकने और खंद करने के निर्देश दिए गए। साथ ही संबंधित विभागीय अधिकारियों को निरीक्षण कर त्रुटि करवावही के निर्देश दिए गए। पुलिस को हिट एंड रन सड़क दुर्घटनाओं की जांच एवं हिलालाम विभाग में तैनात लाने के निर्देश - कलेक्टर ने हिट एंड रन सड़क दुर्घटनाओं की भी समीक्षा करते हुए पुलिस विभाग को ऐसे मामलों में तेजी से जांच कर रिपोर्ट भेजे जाने के निर्देश दिए गए। पशु विभाग और पीएचडी को 5-5 हजार पौधे, परिवहन विभाग को 2 हजार पौधे, खाद्य अधिकारी को 20 हजार पौधे और प्रत्येक वेयरहाउस में भी 100-100 पौधे रोपने तथा सहकारी समिति को 10 हजार पौधों का निदान दिया गया है। साथ ही उमिल नदी के किनारे वृहद पैठारोपण कराए जाने के निर्देश दिए गए हैं। पौधों की देखभाल एवं सुरक्षा की पूर्ण व्यवस्था के निर्देश - कलेक्टर ने कहा सभी पौधे स्थानीय कृषि-सुरक्षा परिस्थितियों के अनुसार लगाए जाएं। पौधों की देखभाल सुरक्षा हेतु फेरिग, सिंचाई व्यवस्था और नियमित मोनिटरिंग सुनिश्चित करने के निर्देश सभी विभागों को दिए।

खबर संक्षेप

सर्पदंश से महिला की मौत, झाड़-फूंक में उलझे रहे परिजन, समय पर नहीं मिला इलाज

ईएसआईसी की योजना: नियोक्ताओं और कर्मचारियों के पंजीकरण को बढ़ावा

रीवा। कर्मचारी राज्य बीमा निगम ने नियोक्ताओं और कर्मचारियों के पंजीकरण को प्रोत्साहित करने के लिए स्क्रीम टू प्रमोट रजिस्ट्रेशन ऑफ एम्प्लॉयर्स/एम्प्लॉईज 2025 का मंजूरी दी है। यह योजना जुलाई से 31 दिसंबर 2025 तक लागू रहेगी। एमपीआरए ईई का मुख्य उद्देश्य पंजीकरण प्रक्रिया को सरल बनाना और पिछली देनदारियों को समाप्त करने के स्वेच्छिक अनुपालन को बढ़ावा देना है। पहले पंजीकरण न करने पर कानूनी कार्रवाई और बकाया योगदान की मांग की जाती थी, लेकिन अब इन बाधाओं को दूर किया जाएगा। भोपाल के संयुक्त निदेशक निखल कुमार नाग ने बताया कि यह योजना मध्य प्रदेश में भी लागू की जा रही है। नियोक्ता अपने प्रतिष्ठानों और कर्मचारियों को ईएसआईसी, श्रम सुविधा, और एमपीए पोर्टल के माध्यम से डिजिटल रूप से पंजीकृत कर सकते हैं। पंजीकरण की घोषित तिथि से पहले की अवधि के लिए कोई योगदान या लाभ लागू नहीं होगा, और न ही कोई निरीक्षण या रिकॉर्ड की मांग की जाएगी। यह योजना विशेष रूप से उन प्रतिष्ठानों (जैसे कारखाने, दुकानें, होटल, निजी चिकित्सा व शैक्षणिक संस्थान, आदि) के लिए है जिनमें 10 या अधिक कर्मचारी हैं और जो अभी तक ईएसआई अधिनियम के तहत पंजीकृत नहीं हुए हैं। इस पहल से कर्मचारी, विशेष रूप से टेका श्रमिक, ईएसआईसी के तहत स्वास्थ्य और सामाजिक लाभों का लाभ उठा पाएंगे। पंजीकरण की तिथि से कर्मचारियों और उनके परिवारों को चिकित्सा सुविधाएं मिलेंगी, साथ ही बीमारी, मातृत्व, चोट या मृत्यु के मामलों में नकद लाभ भी उपलब्ध होंगे। अधिक जानकारी और सहायता के लिए, रीवा शाखा प्रबंधक विजय कुमार नामदेव से संपर्क किया जा सकता है।



रीवा। जिले के गढ़ थाना क्षेत्र अंतर्गत देवगांव गांव में एक महिला की सर्पदंश से मौत हो गई। जहरीले सांप के डसने के बाद भी परिजनों ने उसे प्राथमिक उपचार दिलाने के बजाय पहले झाड़-फूंक और तंत्र-मंत्र में उलझाए रखा। जब तक उसकी हालत गंभीर हुई और उसे अस्पताल ले जाया गया, तब तक देर हो चुकी थी। मृतका की पहचान रानी साकेत उम्र 32 के रूप में हुई है, जो अपने तीन बच्चों के साथ घर में सो रही थीं। शनिवार देर रात जब पूरा परिवार नींद में था, तभी जहरीले सांप ने रानी पर हमला कर दिया। बताया गया कि सांप ने पहले महिला के सीने पर डस लिया और फिर फिर पर वार कर मीके से रेंगता हुआ चला गया। परिजनों ने एक साल पहले की घटना को याद करते हुए इस बार भी महिला को सीधे अस्पताल ले जाने के बजाय पहले गांव के एक झाड़-फूंक करने वाले के पास पहुंचाया। करीब दो घंटे तक तंत्र-मंत्र और देसी उपचारों का सहारा लिया गया। जब महिला की हालत और बिगड़ने लगी, तब जाकर उसे पास के सामुदायिक स्वास्थ्य केंद्र ले जाया गया। स्थानीय डॉक्टरों ने तत्काल महिला को रीवा के संजय गांधी अस्पताल रेफर किया, लेकिन रास्ते में ही उसकी हालत और बिगड़ गई। इलाज के दौरान रविवार तड़के महिला ने दम तोड़ दिया।

भी सर्पदंश का शिकार हो चुकी थी महिला। जानकारी के अनुसार, मृतका एक वर्ष पूर्व भी सर्पदंश का शिकार हो चुकी थी। उस समय भी परिजनों ने उसे अस्पताल ले जाने के बजाय झाड़-फूंक का रास्ता अपनाया था, हालांकि तब उसकी जान बच गई थी। इस बार किस्मत ने साथ नहीं दिया।

क्षेत्र में भ्रमण कर निर्माण कार्यों की सतत मानीटरिंग करें - कमिश्नर

रीवा।

कमिश्नर कार्यालय में आयोजित संभागीय समीक्षा बैठक में कमिश्नर बीएस जामोद ने विभिन्न विभागों द्वारा किए जा रहे निर्माण कार्यों की समीक्षा की। कमिश्नर ने कहा कि निर्माण कार्यों में गुणवत्ता का विशेष ध्यान रखें। क्षेत्र में भ्रमण करके निर्माण कार्यों की सतत मानीटरिंग करके उसे तय समय सीमा में पूरा कराएं। निर्माण कार्य में भू अर्जन अथवा अन्य किसी तरह की बाधा को समन्वय बनाकर तत्काल दूर करें। निर्माण कार्यों में लापरवाही बरतने वाली निर्माण एजेंसियों के विरुद्ध कड़ी कार्यवाही करें। कमिश्नर ने कहा कि संभाग के सभी जिलों में गत तीन दिनों में भारी वर्षा हुई है। जिन सड़कों में पुल और रपट जलमग्न हो जाते हैं उनमें तत्काल बैरियर लगाकर कर्मचारी तैनात करें। पुल में पानी आने पर दोनों ओर से आवागमन बंद कराएं। अधिक वर्षा से क्षतिग्रस्त सड़कों का सर्वे करके इन्हें सुधार का कार्य शुरू करें। बैठक में कमिश्नर ने कहा कि निर्माण



कार्य में यदि भू अर्जन की आवश्यकता है तो कार्य स्वीकृत होते ही भू अर्जन की कार्यवाही शुरू कर दें। निर्माण एजेंसी को वर्क आर्डर जारी करने के साथ ही कार्य के लिए आवश्यक भूमि भी अनिवार्य रूप से उपलब्ध कराएं। भू अर्जन के संबंध में कलेक्टर कार्यालय में आयोजित टीएल बैठक में संबंधित अधिकारियों को अवगत कराएं। नागौर, परसमनिया, मेहर मार्ग निर्माण के लिए वन विभाग से समन्वय बनाकर कार्य पूरा कराएं। सीतापुर से बदवार मांग में शेष बचे चार किलोमीटर का कार्य एक माह में पूरा करें। रीवा-प्रयागराज मार्ग में सोहागी घाट में सड़क

सीएम हेल्पलाइन की रैंकिंग में सभी विभाग ए ग्रेड में रहना सुनिश्चित करें, बाढ़ प्रभावितों को एक सप्ताह में राहत राशि प्रदान करने के निर्देश

रीवा।

कलेक्टर प्रतिभा पाल की अध्यक्षता में टीएल बैठक का आयोजन किया गया। कलेक्टर ने विभागीय अधिकारियों सहित राजस्व अधिकारियों को निर्देशित किया कि चालू माह में सभी विभाग ए ग्रेड में रहना सुनिश्चित करें। कलेक्टर के मोहन सभागार में आयोजित बैठक में कलेक्टर ने सीएम हेल्पलाइन के प्रकरणों का समाधानपूर्वक निराकरण करते हुए पचास दिवस से अधिक लंबित शिकायतों को शीघ्र निराकृत करने के निर्देश दिये। प्रसूति सहायता की राशि न मिलने अथवा कम मिलने की शिकायतों में समाधानकारक जवाब न दिये जाने पर अधीक्षक संजय गांधी अस्पताल को नोटिस जारी करने के निर्देश कलेक्टर द्वारा दिये गये। उन्होंने सीएम डैशबोर्ड की शिकायतों को निराकरण करने के निर्देश दिये ताकि रैंकिंग में सुधार हो। बैठक में कलेक्टर ने अनुविभागीय अधिकारी राजस्व को निर्देशित किया कि बाढ़ प्रभावितों को एक सप्ताह में राहत राशि की उपलब्धता सुनिश्चित करायें। उन्होंने



सैण्टिक टैंक व खुले बोरबेल में जल भराव न होने के लिये निर्देशित किया तथा मुनादी करारक इन्हें बंद रखने के निर्देश दिये। ग्रामीण व शहरी क्षेत्र में क्लोरीन का छिड़काव किये जाने के निर्देश कलेक्टर द्वारा दिये गये। फार्म रजिस्ट्री में अपेक्षित प्रमाति न होने पर आगामी आदेश तक तहसीलदारों का वेतन आहरण रोके जाने के निर्देश कलेक्टर द्वारा बैठक में दिये गये। उन्होंने एक पेड़ माँ के नाम अभियान अन्तर्गत प्रतिदिवस किये जाने वाले वृक्षारोपण की रिपोर्ट प्रस्तुत करने तथा अधिकारियों द्वारा विद्यालयों के भ्रमण के उपरान्त प्रतिवेदन प्रस्तुत करने के लिये बैठक में दिये। इस दौरान आयुक्त नगर निगम डॉ. सोरभ सोनवणे, सीईओ जिला पंचायत महाबब सिंह गुर्जर, अपर कलेक्टर श्रीमती सपना त्रिपाठी, समस्त एसडीएम, सीईओ जयपद तथा विभागीय अधिकारी उपस्थित रहे।

सड़क किनारे खेत में बाड़ी लगा रहे वृद्ध के ऊपर पलटी कार, मौत

रीवा।

रीवा। जिले के सगरा थाना अंतर्गत सेदुड़ा गांव के पास रविवार दोपहर एक दर्दनाक सड़क हादसे में 62 वर्षीय बुजुर्ग की मौके पर ही मौत हो गई। तेज रफ्तार कार अनियंत्रित होकर सड़क किनारे काम कर रहे वृद्ध को रौंदते हुए पलट गई। हादसे से आक्रोशित ग्रामीणों और परिजनों ने शव को सड़क पर रखकर करीब दो घंटे तक रीवा-सिरमौर मार्ग को जाम कर दिया। प्रत्यक्षदर्शियों के अनुसार, कार बैकग्रेड की ओर से तेज गति में आ रही थी। वाहन क्रमांक एमपी 17 जेडएल 6152 का चालक नियंत्रण खो बैठा, जिससे कार सड़क किनारे सड़क का खेत में बाड़ी लगा रहे रामदेव को भी पिता जागेश्वर कोरी (62) को टक्कर मारती हुई पलट गई। टक्कर इतनी जबरदस्त थी कि वृद्ध की घटनास्थल पर ही मौत हो गई, वहीं कार में सवार पांच लोग भी घायल हो गए। सूचना पर मौके पर पहुंची सगरा और बैकुंठपुर पुलिस ने हालात को संभालते हुए भीड़ को शांत करने का प्रयास किया। परिजन मुआवजे और दोषियों के खिलाफ कार्रवाई की मांग पर अड़े रहे। पुलिस द्वारा निष्पक्ष जांच और उचित कार्रवाई का आश्वासन दिए जाने के बाद परिजन शांत हुए और यातायात सामान्य हो सका। हादसे में घायल कर सवारों को 108 एंबुलेंस की मदद से तत्काल संजय गांधी अस्पताल, रीवा भेजा गया है, जहां उनका इलाज जारी है। वहीं, मृतक का शव पोस्टमॉर्टम के लिए अस्पताल की मर्चरी में सुरक्षित रखवा दिया गया है। फिलहाल पुलिस ने मामला दर्ज करते हुए वाहन को जब्त कर लिया है और आगे की जांच की जा रही है।

न्यायाधीशगणों द्वारा किया गया बालकों को जागरूक



रीवा। प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण राकेश मोहन प्रधान के मार्गदर्शन में तथा जिला न्यायाधीश सुधीर सिंह राठौड़ व डॉ. श्रीमती अंजली परे तथा न्यायाधीश व सचिव जिला विधिक सेवा प्राधिकरण समीर कुमार मिश्र के नेतृत्व में आदर्श उ.मा.वि. में विधिक जागरूकता शिविर का आयोजन किया गया। शिविर के मुख्य अतिथि सुधीर सिंह राठौड़ ने अपने उद्बोधन में बालकों को सकारात्मक जीवन शैली

अपनाने, उनके मौलिक अधिकार एवं मौलिक कर्तव्यों का पालन करने और किशोर न्याय अधिनियम के बारे में जानकारी दी। डॉ. श्रीमती अंजली परे ने बच्चों को गुडरट एवं बैटच के बारे में विस्तार से जानकारी दी एवं श्री समीर कुमार मिश्र ने कहा कि अपने मन को भटकाव से बचना है और ऐसा कार्य करना है जिससे हमारा परिवार हमारा समाज गौरवान्वित हो। उन्होंने बालकों के अधिकारों के बारे में विस्तार से जानकारी दी। जिला विधिक सहायता अधिकारी अभय

कुमार मिश्रा ने निःशुल्क विधिक सहायता योजना के बारे बताया। लीगल एड. डिफेंस के अडिस्ट्रेट श्री अनीश कुमार पाण्डेय ने विधिक सहायता के बारे में जानकारी दी। स्वागत उद्बोधन अधिवक्ता सुनील अग्रवाल द्वारा दिया गया। संचालन श्रीमती श्रुति पाण्डेय तथा आभार विद्यालय के डायरेक्टर सुभाषु पयसी द्वारा किया गया। इस दौरान विद्यालय के प्राचार्य डॉ. मनोज पाण्डेय एवं सचिन गुप्ता सहित समस्त शिक्षकगण व छात्र छात्राये उपस्थित रहे।

सिरमौर जनपद पंचायत में सियासी संकट पर लगी लगाम

असंतुष्ट सदस्यों की घरवापसीडिप्टी सीएम ने संभाला गोर्वा अतिथिवास प्रस्ताव लाने वाले सदस्यों के साथ हुई बैठक

रीवा। सिरमौर जनपद पंचायत में बीते कुछ दिनों से जारी सियासी उठापटक फिलहाल थमती नजर आ रही है। जनपद अध्यक्ष के खिलाफ अविश्वास प्रस्ताव लाने वाले अधिकारियों ने अब नरम रुख अपनाते हुए संगठन के साथ मिलकर आगे काम करने की सहमति जता दी है। भाजपा संगठन की सक्रियता और वरिष्ठ नेताओं की पहल से हालात पर नियंत्रण पाया गया है। खता दे जनपद पंचायत के 25 में से 19 सदस्यों ने अध्यक्ष रवीना साकेत के खिलाफ अविश्वास प्रस्ताव सौंपते हुए उन पर गंभीर आरोप लगाए थे। इनमें कार्य में पारदर्शिता की कमी से लेकर कथित कमीशनखोरी जैसे आरोप शामिल थे, जिसने राजनीतिक तापमान को अचानक बढ़ा दिया। स्थिति की गंभीरता को देखते हुए भाजपा संगठन ने हस्तक्षेप किया और सभी असंतुष्ट सदस्यों को रीवा बुलाया गया। जहां प्रदेश के उपमुख्यमंत्री राजेन्द्र शुक्ला, सिरमौर विधायक दिव्यराज सिंह और भाजपा जिला अध्यक्ष वीरेन्द्र गुप्ता ने करीब दो घंटे तक व्यक्तिगत रूप से सभी जनपद सदस्यों से संवाद किया। इस दौरान सदस्यों ने अपनी शिकायतें खुलकर रखीं, जिन पर नेताओं ने संयमपूर्वक चर्चा की। बैठक के बाद मीडिया से बातचीत में सिरमौर विधायक दिव्यराज सिंह ने कहा कि संगठन के प्रयासों से जनपद में एकता की भावना वापस लौट आई है। उन्होंने कहा कि जनपद परिवार की तरह होता है, असहमति स्वाभाविक है लेकिन उसका समाधान संवाद से ही निकाला जाना चाहिए। बैठक में यह भी तय किया गया



कि अध्यक्ष को अपनी कार्यशैली में सुधार का अवसर दिया जाएगा। यदि भविष्य में उजाड़ते बढाव लाने दिखाने देते हैं, तो संगठन दोबारा समीक्षा करेगा और जरूरी कदम उठाएगा। बता दें इससे पहले नाराज सदस्य सिरमौर विधायक निवास पर पहुंचकर अपनी नाराजगी जता चुके थे। कई दिनों तक जनपद अध्यक्ष और अन्य सदस्यों के फोन रिचव ऑफ रहने से अटकलों का बाजार गर्म था। लेकिन अब संगठन की सक्रिय गति का ये यह विवाद सुलझता दिख रहा है। जनपद सदस्यों ने भी माना कि कुछ निर्णय जल्दबाजी में लिए गए और संवाद की कमी ने हालात को बिगाड़ा। जनपद की राजनीति में अचानक आए इस तूफान के थमने से विकास कार्यों को गति मिलने की उम्मीद है। हालांकि यह देखना बाकी है कि अध्यक्ष रवीना साकेत संगठन के इस मरोसे पर कितनी खरी उतरती हैं।

केन्द्रीय जेल में विशेष स्वास्थ्य शिविर का आयोजन

रीवा। केन्द्रीय जेल में बरसात के मौसम को दृष्टिगत रखते हुए चर्म रोग से संबंधित बीमारियों के बचाव एवं निदान हेतु श्याम शाह मेडिकल कॉलेज के चर्मरोग विभाग के 10 सदस्यीय चिकित्सा विशेषज्ञों की टीम द्वारा विशेष स्वास्थ्य शिविर का आयोजन कर 134 पुरुष बंदी, 20 महिला बंदी सहित कुल 154 बंदियों को चर्मरोग से संबंधित उपचार प्रदान किया गया।



को किसी तीर्थस्थल में बदल दिया। बुजुर्ग हों या युवा, महिलाएं हों या बच्चे हर किसी ने कांवड़ यात्रा में उत्साह से हिस्सा लिया।

पुल और रपटों में लगाए गए बैरियर

रीवा। जिले में 11 जुलाई को लगातार भारी वर्षा के कारण कई पुल, रपटें और पुलिया जलमग्न हो गए। इनमें किसी भी दुर्घटना को रोकने के लिए आवश्यक प्रबंध किए गए। इस संबंध में कार्यालयन यंत्री लोक निर्माण विभाग नितिन पटेल ने बताया कि रीवा-गड्डी रोड में 15वें किलोमीटर में घोबी नाला में अधिक पानी आने पर आवागमन को रोकने के लिए दोनों ओर बैरियर लगाया गया है। गोविंदगढ़ से टीकर होकर लक्ष्मणपुर जाने वाली सड़क में बिछिया नदी के रपटे पर छिरहटा गांव में भी दोनों ओर ड्राप गेट बनाए गए हैं। जिले की अन्य सड़कों में भी इसी तरह छोटे पुलों और रपटों में जल भराव होने पर बैरियर लगाकर वाहनों को रोकने की व्यवस्था की जा रही है।



सावन के पहले सोमवार पर श्रद्धा का सैलाब मऊगंज में निकली ऐतिहासिक कांवड़ यात्रा, हजारों श्रद्धालु हुए शामिल

मऊगंज। जिले के दुबिया से मंडपहा मोलेनाथ के मंदिर तक सावन के पहले सोमवार को जिले में आस्था का ऐसा सैलाब उमड़ा कि हर दिशा से सिर्फ एक ही आवाज सुनाई दी। हर-हर महादेव! शिवमवित में रंगे हजारों श्रद्धालुओं की टोलियां नंगे पांव कांवर उठाए मंडपहा धाम की ओर बढ़ीं, तो पूरा क्षेत्र आध्यात्मिक ऊर्जा से भर उठा। कांवड़ यात्रा इस बार और भी ऐतिहासिक रही



विधायक सुखेंद्र सिंह 'बन्ना' ने भी हर वर्ष की भांति कांवर यात्रा में सहभागिता निभाई। नंगे पांव, कांधे पर कांवर, और मुख पर भक्ति की मुस्कान, पूर्व विधायक का यह रूप श्रद्धालुओं को भावविभार कर गया। उन्होंने यात्रा की अगुवाई करते हुए करीब 15 किलोमीटर की दूरी तय की।

शिव मवित में डूबा माहौल

पूरे यात्रा मार्ग पर भक्तों के लिए पानी, स्वास्थ्य और भजन मंडलियों की समुचित व्यवस्था की गई थी। दोलन-नगाड़ों की गूंज, शिव भक्ति के गीत और गगनभेदी जयघोषों ने वातावरण

को किसी तीर्थस्थल में बदल दिया। बुजुर्ग हों या युवा, महिलाएं हों या बच्चे हर किसी ने कांवड़ यात्रा में उत्साह से हिस्सा लिया। मंडपहा धाम में शिवलिंग पर जलानिषेक, यात्रा का समापन मंडपहा धाम पर हुआ, जहां भक्तों ने गंगाजल से भगवान शिव का जलानिषेक किया। इसके बाद एक विशाल भंडारे का आयोजन हुआ, जिसमें श्रद्धालुओं ने प्रसाद ग्रहण कर पुण्य लाभ अर्जित किया। पूर्व विधायक सुखेंद्र सिंह ने कहा — यह यात्रा सिर्फ एक धार्मिक आयोजन नहीं है, बल्कि हमारी संस्कृति, एकता और जनभावना का उत्सव है। जब समाज के हर वर्ग के लोग बिना किसी भेदभाव के साथ चलें, तो वह समाज की आत्मा को मजबूत करता है।

प्रशासन रहा मुस्तेद पुलिस-प्रशासन

यात्रा को लेकर प्रशासन भी पूरी तरह से सक्रिय रहा। सुरक्षा, ट्रैफिक और मेडिकल सहायता की पुख्ता व्यवस्था की गई थी। स्थानीय प्रशासन, पुलिस विभाग और समाजसेवियों ने मिलकर यात्रा को शांतिपूर्ण और सुव्यवस्थित बनाने में महत्वपूर्ण भूमिका निभाई।

महिलाओं के लिए एरदान साबित हो रहा यूनियन ग्रामीण स्वरोजगार प्रशिक्षण संस्थान

मऊगंज। जिला बनने के बाद एक वर्ष के अंदर यूनियन ग्रामीण स्वरोजगार प्रशिक्षण संस्थान (आरसेटी) की शुरुआत हुई जिसमें गरीबी रेखा की श्रेणी के अंतर्गत जीवन यापन करने वाले परिवारों को निशुल्क प्रशिक्षण दिया जा रहा है जिसमें उम्र 18 वर्ष से 45 वर्ष के बीच होंगे चाहिए और 64 प्रकार की केंटेगरी सरकार द्वारा निर्धारित की गई है जैसे ब्यूटी पार्लर, कढ़ाई, बुनाई, सिलाई, जूट का बैग बनाना, बास के बर्तन बनाना, बागवानी सहित कई अन्य कोर्स संचालित है यहां पर नानाशा जोनन ड्रेस आइड कार्ड पूरी तरह से फ्री है कुछ कोर्स 12 दिन के कुछ 15 दिन के कुछ 20 दिन के अधिकतम एक महीने के कोर्स है एक महीना पूर्ण होने पर परीक्षा ली जाती है और इसके बाद 80% से अधिक अंक पाने वाले को प्रमाण पत्र दिया जाता है उसके आधार पर बैंक से बहुत ही सरलता के साथ लोन मिल जाता है और लोन लेकर स्वयं का व्यापार शुरू करें और आत्मनिर्भर बने इसी कड़ी में आज विदेशी साक्षरता सामुदायिक प्रशिक्षण शिविर आयोजित किया गया जिसमें अडिस्ट्रेट काउंसलर वित्तीय साक्षरता (आरोह फाउंडेशन) संतोष कुमार मिश्र मुख्य अतिथि के रूप में उपस्थित रहकर सरकार की बैंकिंग योजनाओं की जानकारी दी कथा कार्यक्रम की अध्यक्षता आरसेटी डायरेक्टर मीना शंखवार ने किया श्री मिश्र ने बैंक में खाते का महत्व, नॉमिनी केवाईसी एवं जन सुरक्षा अभियान के तहत प्रशिक्षण की सुरक्षा बीमा प्रधानमंत्री जीवन ज्योति बीमा अत्या पेशन योजना सहित साइबर कांफें के संबंध में भी लोगों को जागरूक किया गया जिनका खाता 10 वर्ष के पूर्व का है उनको रे केवाईसी करना अनिवार्य है तथा जो खाते का 10 वर्ष तक लागतार लेनदेन नहीं हुआ और वह पैसा आरबीआई को चला गया है उसको भी बैंक में आवेदन देकर प्राप्त कर सकते हैं कार्यक्रम का संचालन ट्रेनर्स भारती पांडे ने किया प्रशिक्षण में प्रमुख रूप से प्रशिक्षणार्थी अनिता साकेत सुनीता जायसवाल भारतीय पटेल प्रीति कोल साधना शुक्ला सुषमा कोल चंचन साकेत शीला साकेत नेहा साकेत हसीना बानो सीमा साकेत शिखा शुक्ला आरती साकेत पुष्पा मिश्रा नेहा देवी अंशु साकेत आशी सिंह विनीत सुवर्णा ममता गुप्ता श्रीकृष्ण मिश्रा प्रमिला मिश्रा मानस चतुर्वेदी गार्ड नवीन कुमारे मिश्रा की बाई उमा देवी सहित प्रशिक्षणार्थी उपस्थित रहे कार्यक्रम के अंत में कार्यक्रम संपन्न सफलता से संपन्न होने के लिए सभी उपस्थित जनों का डायरेक्टर मीना शंखवार ने आभार प्रकट किया।

